



ធនាគារជាតិនៃកម្ពុជា

លេខ.....

សុន្ទរកថា

ឯកឧត្តម ជា ចាន់តុ នេសាទិបាលធនាគារជាតិនៃកម្ពុជា
ថ្លែងក្នុងឱកាសបិទសន្និបាតបូកសរុបលទ្ធផលការងារធនាគារទី១
និងទិសដៅការងារធនាគារទី២ ឆ្នាំ២០១៣ របស់ធនាគារជាតិនៃកម្ពុជា
នៅធនាគារជាតិនៃកម្ពុជា ថ្ងៃទី២៤ ខែសីហា ឆ្នាំ២០១៣
(១១១១ * ២២២)

សូមគោរព :

- គណៈអធិបតី
- លោក Ye-Hong Ahn ជំនាញការធនាគារកណ្តាលកូរ៉េ ប្រចាំនៅធនាគារជាតិនៃកម្ពុជា
- លោកជំទាវ ឯកឧត្តម លោក លោកស្រី នាងកញ្ញា ជាទីស្នេហា

នៅពេលនេះ សន្និបាតបូកសរុបលទ្ធផលការងារធនាគារទី១ និងទិសដៅការងារធនាគារទី២ ឆ្នាំ២០១៣ របស់ធនាគារជាតិនៃកម្ពុជាយើង បានឈានដល់ទីបញ្ចប់ ប្រកបដោយជោគជ័យ ក្រោមបរិយាកាសសប្បាយរីករាយនិងស្និទ្ធស្នាលបំផុត ។ ជារួម ខ្ញុំសូមវាយតម្លៃយ៉ាងខ្ពស់ថា សន្និបាតយើងថ្ងៃនេះ បានប្រព្រឹត្តទៅដោយរលូននិងបានផ្តល់ ខ្លឹមសារសំខាន់ៗចំពោះមន្ត្រីបុគ្គលិកធនាគារជាតិនៃកម្ពុជាទាំងអស់គ្នា ។ ខ្ញុំជឿជាក់ថា សមាជិក-សមាជិកានៃអង្គសន្និបាតយើង ពិតជាក្តាប់បាននូវខ្លឹមសារសំខាន់ៗនៃការងារ របស់យើងអនុសាសន៍ណែនាំនិងទិសដៅការងារថ្មីៗ យកទៅអនុវត្ត ដើម្បីបន្តរួមចំណែកអភិវឌ្ឍធនាគារជាតិនៃកម្ពុជា និងប្រព័ន្ធធនាគារនៅកម្ពុជាឱ្យមានការរីកចម្រើនកាន់តែល្អប្រសើរថែមទៀត ។

ជាថ្មីម្តងទៀត ខ្ញុំសូមថ្លែងអំណរគុណចំពោះ ឯកឧត្តម លោក លោកស្រី ដែលបានផ្តល់បទអន្តរាគមន៍និងអនុសាសន៍ ជូនអង្គសន្និបាតយើង ។ ខ្ញុំក៏សូមថ្លែងអំណរគុណផងដែរចំពោះសមាជិក-សមាជិកាទាំងអស់ ដែលបានចំណាយពេលវេលាដ៏មានតម្លៃ ចូលរួមក្នុងអង្គសន្និបាត និងខិតខំយកចិត្តទុកដាក់ស្តាប់ខ្លឹមសារសំខាន់ៗ នៃទិសដៅការងារសម្រាប់ធនាគារទី២ និងមានវត្តមានក្នុងអង្គសន្និបាតនេះ តាំងពីដើមរហូតដល់ចប់ ។

- គណៈអធិបតី

- លោកជំទាវ ឯកឧត្តម លោក លោកស្រី នាងកញ្ញា ជាទីមេត្រី

តាមរយៈស្មារតីអង្គសន្និបាតយើងក្នុងរយៈពេលមួយថ្ងៃនេះ ខ្ញុំបានកត់សម្គាល់ ឃើញថា អង្គសន្និបាតរបស់យើងបានប្រព្រឹត្តទៅដោយជោគជ័យ ហើយបានផ្ដោតលើ ចំណុចសំខាន់ៗ ដូចតទៅ ៖

I/- សមិទ្ធផលនិងទិសដៅការងាររបស់ធនាគារជាតិនៃកម្ពុជា ក្នុងឆមាសទី១ ឆ្នាំ២០១៣: លោកស្រី ងួន សុខា បានជម្រាបជូនអង្គសន្និបាតកាលពីព្រឹកមិញនេះ អំពីសមិទ្ធផលរីកចម្រើន របស់ធនាគារជាតិនៃកម្ពុជា ក្នុងការដឹកនាំគោលនយោបាយរូបិយវត្ថុ ដើម្បីរក្សាស្ថិរភាពថ្លៃ ការត្រួតពិនិត្យគ្រឹះស្ថានធនាគារនិងហិរញ្ញវត្ថុ កិច្ចសហប្រតិបត្តិការអន្តរជាតិ ការលើក កម្ពស់ការប្រើប្រាស់ប្រាក់រៀល ការងារប្រតិបត្តិការជាមួយសាខារាជធានី-ខេត្ត ការងារ ប្រឆាំងការសម្អាតប្រាក់និងហិរញ្ញប្បទានភេរវកម្ម និងការងារសវនកម្ម ជាដើម ។ ការងារ ទាំងអស់នេះ ពិតជាបានរួមចំណែកក្នុងការពង្រឹងប្រតិបត្តិការធនាគារជាតិនៃកម្ពុជា សុខភាព និងសុវត្ថិភាពប្រព័ន្ធធនាគារនៅកម្ពុជាទាំងមូល ការរក្សាស្ថិរភាពថ្លៃ និងជាពិសេស ស្ថិរភាពម៉ាក្រូសេដ្ឋកិច្ច ឆ្ពោះទៅគាំទ្រការអភិវឌ្ឍសេដ្ឋកិច្ចជាតិប្រកបដោយចីរភាព ស្របតាមយុទ្ធសាស្ត្រអភិវឌ្ឍន៍វិស័យហិរញ្ញវត្ថុ ឆ្នាំ២០១១-២០២០ និងយុទ្ធសាស្ត្រចតុកោណ ដំណាក់កាលទី២ របស់រាជរដ្ឋាភិបាល ។

II - ចំពោះស្ថានភាពសេដ្ឋកិច្ចពិភពលោក តំបន់ និងកម្ពុជា : ដូច ឯកឧត្តម ស៊ី សន្និសិទ្ធ បានជម្រាបជូន អង្គសន្និបាតរបស់យើងមុននេះបន្តិចអញ្ជឹងថា ក្នុងរយៈពេល ៦ឆ្នាំ ក្រោយពីវិបត្តិសកល សេដ្ឋកិច្ចពិភពលោកបាននិងកំពុងងើបឡើងយឺតៗ ជាវិជ្ជមាន ហើយបោះជំហានទៅមុខក្នុងភាពមិនទាន់ច្បាស់លាស់នៅឡើយ (one step in the dark) ដោយសារហានិភ័យនៃនិកម្មភាពខ្ពស់នៅប្រទេសអភិវឌ្ឍន៍មួយចំនួន និងបញ្ហាប្រឈមនៅ តំបន់អឺរ៉ុប ។ បញ្ហាប្រឈមនេះ មានដូចជា (១)- ប្រព័ន្ធធនាគារនិងហិរញ្ញវត្ថុនៅមិនទាន់រឹងមាំ និងមានភាពផ្សេងស្រាយនៅឡើយ ដោយសារគ្រឹះស្ថានធនាគារនិងហិរញ្ញវត្ថុមួយចំនួន នៅតែមានអនុបាតបំណុលខ្ពស់ (Leverage) ក្នុងប្រព័ន្ធ និងគុណភាពទ្រព្យសកម្មមិន ទាន់រឹងមាំ ដែលចាំបាច់ត្រូវពង្រឹង (De-leveraging) (២)- លំហូរមូលធនគំហុកខ្លាំងពី ប្រទេសអភិវឌ្ឍន៍ទៅក្នុងប្រទេសកំពុងងើបឡើងនិងកំពុងអភិវឌ្ឍន៍ ដែលអាចធ្វើឱ្យមាន កំណើនឥណទានខ្ពស់ ការកើនឡើងនៃថ្លៃអចលនទ្រព្យ សម្ពាធអតិផរណានិងការកើន ឡើងនៃកំដៅសេដ្ឋកិច្ច និង (៣)- ការបន្តរក្សានិងទម្លាក់អត្រាការប្រាក់គោលឱ្យនៅទាបរបស់ ប្រទេសអភិវឌ្ឍន៍យូរពេក ជាហានិភ័យមួយដែលនាំឱ្យកំណើនសេដ្ឋកិច្ចធ្លាក់ចុះ (Downside Risks) ផងដែរ ។

ដើម្បីដោះស្រាយបញ្ហាប្រឈមខាងលើ អាជ្ញាធរនៃប្រទេសក្នុងតំបន់ ជាពិសេស ធនាគារកណ្តាលបានប្រកាន់យកគោលការណ៍ថ្មីៗមួយចំនួន ដូចជា ៖

(i)- បន្តអនុវត្តកម្មវិធីកំណែទម្រង់ក្របខ័ណ្ឌបទប្បញ្ញត្តិ ដើម្បីពង្រឹងភាពរឹងមាំ និង អភិបាលកិច្ចល្អរបស់គ្រឹះស្ថានធនាគារនិងហិរញ្ញវត្ថុ ទាំងផ្នែកម៉ាក្រូប្រុងប្រយ័ត្ននិងផ្នែកមីក្រូ ប្រុងប្រយ័ត្ន ស្របតាមគោលការណ៍គ្រឹះស្តីពីការត្រួតពិនិត្យធនាគារថ្មីៗ (Basel III) របស់ គណៈកម្មាធិការទីក្រុងប៉ារីស និងវិធានការប្រុងប្រយ័ត្ននានា ដើម្បីត្រៀមទប់ទល់និង ដោះស្រាយវិបត្តិហិរញ្ញវត្ថុ ។ ធនាគារកណ្តាលទាំងនោះក៏បានកែលម្អក្របខ័ណ្ឌបទប្បញ្ញត្តិ របស់ខ្លួន ដើម្បីពង្រឹងការគ្រប់គ្រងគ្រឹះស្ថានធនាគារនិងហិរញ្ញវត្ថុដែលមានហានិភ័យ ជាប្រព័ន្ធ (SIFIs) ឱ្យកាន់តែស៊ីជម្រៅថែមទៀត ។

(ii)- ធនាគារកណ្តាលនៃប្រទេសអភិវឌ្ឍន៍ភាគច្រើន បានដាក់ចេញវិធានការគ្រប់គ្រង ធនាគារធំៗក្នុងស្រុក ដែលមានហានិភ័យជាប្រព័ន្ធ (D-SIFIs) ស្របតាមស្ថានភាពជាក់ស្តែង នៃប្រទេសរបស់ខ្លួន ហើយគ្រឹះស្ថានធនាគារនិងហិរញ្ញវត្ថុក្នុងស្រុកធំៗណាដែលមាន ហានិភ័យជាប្រព័ន្ធ ចាំបាច់ត្រូវគោរពតាមវិធានការប្រុងប្រយ័ត្នឱ្យបានហ្មត់ចត់ ដើម្បីកាត់ បន្ថយឥទ្ធិពលជាអវិជ្ជមាន ជាយថាហេតុ ។

(iii)- ធនាគារកណ្តាលនៃប្រទេសក្នុងតំបន់ខ្លះ ខិតខំពង្រឹងអភិបាលកិច្ចល្អ និង យន្តការគ្រប់គ្រងទុនបម្រុងអន្តរជាតិរបស់ខ្លួនថែមទៀត ខណៈដែលធនាគារកណ្តាលនៃ ប្រទេសឧស្សាហកម្មនិងប្រទេសអភិវឌ្ឍន៍មួយចំនួន កំពុងអនុវត្តគោលនយោបាយរូបិយវត្ថុ វិសាមញ្ញ (Unconventional) ដូចជា ការបន្តរក្សានិងទម្លាក់អត្រាការប្រាក់គោលរបស់ខ្លួន ទាបយូរពេក ដើម្បីគាំទ្រស្ថិរភាពម៉ាក្រូសេដ្ឋកិច្ច ។

ដោយឡែក សេដ្ឋកិច្ចកម្ពុជាវិញមានមូលដ្ឋានកំណើនរឹងមាំ ដោយមិនទទួលរងនូវ ផលប៉ះពាល់ពីបញ្ហាប្រឈមនោះដោយផ្ទាល់ ។ នៅឆ្នាំ២០១៣នេះ បើតាមការព្យាកររបស់ រាជរដ្ឋាភិបាល សេដ្ឋកិច្ចកម្ពុជា រំពឹងថានឹងមានកំណើន ៧,៦% ប្រហាក់ប្រហែលនឹងឆ្នាំ មុនដែរ ដោយសារភាពអំណោយផលពីកំណើននៃវិស័យកសិកម្ម ទេសចរណ៍ សំណង់ និងការនាំចេញជាដើម ។

ដើម្បីមិនចំណែកពង្រឹងស្ថិរភាពម៉ាក្រូសេដ្ឋកិច្ច ឆ្ពោះទៅគាំទ្រការអភិវឌ្ឍសេដ្ឋកិច្ចជាតិ ប្រកបដោយចីរភាព ស្របតាមគោលនយោបាយរបស់រាជរដ្ឋាភិបាល ខ្ញុំសូមលើកឡើង នូវមតិខ្លះៗ ដើម្បីឱ្យមន្ត្រីបុគ្គលិកទាំងនៅទីស្នាក់ការកណ្តាលនិងសាខារាជធានី-ខេត្ត បានស្វែងយល់បន្ថែម អំពីអ្វីដែលធនាគារជាតិនៃកម្ពុជាត្រូវធ្វើនៅពេលនេះ និងនៅ ពេលអនាគត ដូចខាងក្រោម ៖

១/- ការពង្រឹងស្ថិរភាពប្រព័ន្ធហិរញ្ញវត្ថុ : ដោយសារការរីកចម្រើននៃវិស័យហិរញ្ញវត្ថុ ទាំងផ្នែកបណ្តាញ សេវា និងផលិតផលបច្ចុប្បន្ននេះ បានផ្តល់សញ្ញាណពីរ គឺទី ១/- បាន ជួយរួមចំណែកអភិវឌ្ឍសេដ្ឋកិច្ចនិងសង្គម ប៉ុន្តែចំណុចទី ២/- បានបង្ហាញពីសញ្ញាណនៃ ការព្រួយបារម្ភសម្រាប់អាជ្ញាធរត្រួតពិនិត្យនិងបញ្ញត្តិករ ដើម្បីបង្កើនការយកចិត្តទុកដាក់ គ្រប់គ្រងហានិភ័យទាំងឡាយ ដែលអាចកើតមានឡើងនៅពេលខាងមុខ ដោយសារការរីក ចំរើននៃសេវានិងឧបករណ៍ហិរញ្ញវត្ថុ ។ ដូច្នេះ ការងារពង្រឹងសុវត្ថិភាពនិងស្ថិរភាពនៃ ប្រព័ន្ធធនាគារ គឺជាការងារអាទិភាព ដែលយើងត្រូវអនុវត្តជាប់ជាប្រចាំ ទាំងគ្រឹះស្ថាន ធនាគារនិងមីក្រូហិរញ្ញវត្ថុ ។ បច្ចុប្បន្ននេះ ធនាគារជាតិនៃកម្ពុជា កំពុងអភិវឌ្ឍប្រព័ន្ធ ត្រួតពិនិត្យតាមដានលើឯកសារ (Off-Site Surveillance System) ដែលជាប្រព័ន្ធត្រួត ពិនិត្យតាមដានតាមកម្មវិធីកុំព្យូទ័រ ដើម្បីបម្រើដល់ការត្រួតពិនិត្យ ផ្នែកលើហានិភ័យ និងផលិតរបាយការណ៍វិភាគផ្សេងៗ ជាលក្ខណៈស្វ័យប្រវត្តិនិងសុក្រិត។

ចំពោះវិស័យមីក្រូហិរញ្ញវត្ថុវិញ ត្រូវបន្តពង្រឹងនិងពង្រីកវិស័យនេះឱ្យរីកចម្រើន ថែមទៀត ឱ្យស្របតាមយុទ្ធសាស្ត្រ អភិវឌ្ឍន៍វិស័យហិរញ្ញវត្ថុ ឆ្នាំ២០១១-២០២០ របស់ រាជរដ្ឋាភិបាល ។ ដូច្នេះ យើងត្រូវរៀបចំផែនការសកម្មភាព ដូចជា ១/- បង្កើនប្រសិទ្ធភាព នៃតួនាទីព័ត៌មានឥណទាន ២/- កែលម្អក្របខ័ណ្ឌ ច្បាប់និងប្រព័ន្ធគ្រប់គ្រងបច្ចេកវិទ្យា ព័ត៌មានរបស់គ្រឹះស្ថានមីក្រូហិរញ្ញវត្ថុ ៣/- បង្កបរិយាកាស ប្រកួតប្រជែងលើអត្រាការប្រាក់ សេវា និងផលិតផលហិរញ្ញវត្ថុ និង ៤/- ពង្រីកលទ្ធភាពប្រើប្រាស់ឥណទាន ចំពោះប្រជាជន ដែលមានចំណូលទាបនៅតំបន់ជនបទបន្ថែមទៀត ។

២/- ចំពោះការងារសវនកម្មផ្ទៃក្នុងនិងអធិការកិច្ច : គឺជាការងារស្នូលរបស់យើង ជា ពិសេស ជាការងារពង្រឹងសុវត្ថិភាពនិងមានសារៈសំខាន់ណាស់ សម្រាប់វាយតម្លៃពី ភាពរឹងមាំ សុវត្ថិភាព និងប្រសិទ្ធភាពនៃប្រតិបត្តិការធនាគារជាតិនៃកម្ពុជា ស្របតាម គោលការណ៍អភិបាលកិច្ច ។ តាមរយៈរបាយការណ៍របស់លោកអគ្គពិនិត្យ ដូចជឿជូនមក ខ្ញុំជាប់ជាប្រចាំ ខ្ញុំបានពិនិត្យឃើញថា មន្ត្រីយើងបានបំពេញការងារនេះ បានល្អប្រសើរ ។

ដើម្បីបន្តដំណើរការការងារនេះឱ្យប្រព្រឹត្តទៅដោយរលូន និងមានប្រសិទ្ធភាព ថែមទៀត ខ្ញុំសូមស្នើសុំឱ្យបន្តចុះតាមដានការអនុវត្តតាមអនុសាសន៍ដែលបានលើកឡើង និងរៀបចំយន្តការវាយតម្លៃហានិភ័យប្រតិបត្តិការតាមផ្នែក និងពង្រឹងការងារអធិការកិច្ច ទាំងនៅទីស្នាក់ការកណ្តាលនិងសាខារាជធានី-ខេត្តបន្តទៀត ។ សូមឱ្យមន្ត្រីបុគ្គលិកនៅ តាមនាយកដ្ឋានជំនាញនិងអង្គភាពក្រោមឱវាទផ្តល់កិច្ចសហការបន្ថែមទៀត ។

៣/- ការងារគ្រប់គ្រងធនធានមនុស្សនៅធនាគារជាតិនៃកម្ពុជា: ឯកឧត្តម ស៊ី សន្និសិទ្ធ បានអធិប្បាយនិងពន្យល់ច្បាស់លាស់ហើយ ។ ខ្ញុំសូមឯកភាពតាមមតិទាំងនេះ ។ ខ្ញុំស្នើសុំ ឱ្យ មន្ត្រីបុគ្គលិកគ្រប់ជាន់ថ្នាក់អនុវត្តតាមស្មារតីណែនាំខាងលើនេះ ដើម្បីរួមចំណែក ពង្រឹងប្រសិទ្ធភាពការងារធនាគារជាតិនៃកម្ពុជា ឱ្យកាន់តែប្រសើរថែមទៀត ។ ធនធាន មនុស្សគឺជាកត្តាកំណត់ជោគជ័យនៃការងាររបស់យើងលើគ្រប់ផ្នែក ។ យើងបានបណ្តុះប ណ្តាលកម្លាំងបន្តផែនលើផ្នែកជំនាញជាប់ជាប្រចាំ ដើម្បីបន្តនិរន្តរភាពនិងស្ថិរភាពការងារ របស់យើងនាពេលអនាគត ស្របពេលដែលថ្នាក់ដឹកនាំនិងមន្ត្រីបុគ្គលិករបស់យើងមួយ ចំនួនកំពុងចូលនិវត្តន៍ជាបណ្តើរៗ ។

បច្ចុប្បន្ន យើងជំរុញឱ្យមានការបណ្តុះបណ្តាលគ្រប់រូបភាព ទាំងក្នុងនិងក្រៅប្រទេស ។ ក្នុងប្រទេស យើងបានរៀបចំវគ្គផ្លាស់ប្តូរយោបល់គ្នា និងវគ្គបណ្តុះបណ្តាលផ្សេងៗ ចំណែក ក្រៅប្រទេស យើងមានដៃគូអភិវឌ្ឍក្នុងតំបន់និងអន្តរជាតិដូចជា IMF, ADB, WB, មជ្ឈមណ្ឌល SEACEN, ASEAN, ASEAN+3 និងការបណ្តុះបណ្តាលជាលក្ខណៈទ្វេភាគី ជាមួយធនាគារ កណ្តាលនៅតំបន់អឺរ៉ុប មានធនាគារកណ្តាលបារាំង អាស្ត្រីម៉ង់ និងលុចហ្សំបួរ និងនៅតំបន់ អាស៊ីមានធនាគារកណ្តាលថៃ ម៉ាឡេស៊ី កូរ៉េ វៀតណាម ឡាវ និងម៉ុងហ្គោលី ជាដើម ។

នៅឆមាសទី២ ឆ្នាំ២០១៣នេះ ខណៈពេលដែលយើងខិតខំបណ្តុះបណ្តាល ជំនាញឯកទេសដូចជាការគណនេយ្យ ការត្រួតពិនិត្យធនាគារ សវនកម្ម និងប្រព័ន្ធទូរទាត់ ធនាគារជាតិនៃកម្ពុជា នឹងរៀបចំបើកវគ្គបណ្តុះបណ្តាលធនាគារកណ្តាល (Central Banking Courses) កម្រិតមូលដ្ឋាននិងមធ្យមស្តីពី ភាពជាអ្នកដឹកនាំ និងវគ្គបាតងស្តីពី ការត្រួតពិនិត្យ ធនាគារ ផងដែរ។ វគ្គនេះ នឹងត្រូវរៀបចំជារៀងរាល់ឆ្នាំ ក្រោមរូបភាពជា In-house Training ដើម្បីចែករំលែកនូវចំណេះដឹង ចំណេះធ្វើ និងបទពិសោធន៍ការងារ ជាក់ស្តែង របស់ថ្នាក់ ដឹកនាំជូនចំពោះមន្ត្រីបុគ្គលិកដែលជាអ្នកបន្តផែនជំនាន់ក្រោយ ។ វគ្គនេះ មានសារៈសំខាន់ ណាស់សម្រាប់ធនាគារជាតិនៃកម្ពុជាយើង ក្នុងការបណ្តុះបណ្តាល មន្ត្រីយើង ឱ្យមានឆន្ទៈ និងមនសិការស្រឡាញ់និងការពារស្ថាប័ន មានភាពស្មោះត្រង់ និងបំពេញការងារស្នូល ប្រកបដោយស្មារតីទទួលខុសត្រូវខ្ពស់ ព្រមទាំងការប្តេជ្ញាចិត្ត រួមសាមគ្គី ដើម្បីបន្តអភិវឌ្ឍ ធនាគារជាតិនៃកម្ពុជាឱ្យកាន់តែរីកចំរើនតរៀងទៅ ។

ជាមួយគ្នានេះ ខ្ញុំសូមជម្រាបថា ធនាគារជាតិនៃកម្ពុជា នឹងរៀបចំប្រឡងឆ្លង ក្របខ័ណ្ឌមន្ត្រីជាន់ខ្ពស់នៅថ្ងៃទី១៤ ខែកញ្ញា ឆ្នាំ២០១៣ ខាងមុខនេះផងដែរ ។ ចំណែក ឯការអនុវត្តតាមស្មារតីនៃប្រកាសលក្ខន្តិកៈដោយឡែក របស់មន្ត្រីបុគ្គលិកធនាគារជាតិនៃ កម្ពុជាឱ្យមានប្រសិទ្ធភាព សូមនាយកដ្ឋានបុគ្គលិកខិតខំផ្សព្វផ្សាយដល់មន្ត្រីបុគ្គលិកយើង ទាំងនៅទីស្នាក់ការកណ្តាលនិងសាខារាជធានី-ខេត្ត តាមស្មារតីណែនាំរបស់ ឯកឧត្តម អគ្គលេខាធិការ ។

៤)- ការអភិវឌ្ឍប្រព័ន្ធទូទាត់ : នេះ គឺជាតួនាទីសំខាន់របស់ធនាគារជាតិនៃកម្ពុជា ។ បច្ចុប្បន្ន ប្រតិបត្តិការទូទាត់សងប្រាក់ ដូចជា មូលប្បទានបត្រ ការបញ្ជាទូទាត់ Credit Card, Debit Card, ATM, Easy Cash និងការទូទាត់តាមបណ្តាញទូរសព្ទចល័តនិងសេវា Wing ជាដើម កំពុងមានការរីកចម្រើនយ៉ាងខ្លាំងនៅកម្ពុជា ទាំងផ្នែកបណ្តាញសេវានិងផលិតផលហិរញ្ញវត្ថុ ។ ដើម្បីបំពេញតម្រូវការនេះ កាលពីចុងឆ្នាំ២០១២ ធនាគារជាតិនៃកម្ពុជា បានដាក់ឱ្យដំណើរការជាផ្លូវការនូវប្រព័ន្ធជាតិដាត់ទាត់ ដែលយើងអាចធ្វើការដាត់ទាត់ទាំងមូលប្បទានបត្រ និងឧបករណ៍ទូទាត់សងប្រាក់តាមអេឡិចត្រូនិក ។

៥)- ការងារអគ្គបេឡា និងក្រុមប្រឹក្សាវិន័យ : ឯកឧត្តម ថា យ៉ាវ បានជម្រាបជូន អង្គសន្និបាតទាក់ទងនឹងការពង្រឹងវិន័យការងារ ខ្ញុំសូមឯកភាពតាម ឯកឧត្តម ថា យ៉ាវ ដែលបានបញ្ជាក់ថា ការគោរពវិន័យការងារនាំមកនូវសេចក្តីថ្លៃថ្នូរនិងកិត្តិយស បុណ្យសក្តិនិងសក្តារៈ និងបង្កើតបរិស្ថានការងារល្អ មានការគោរពគ្នាទៅវិញទៅមក ហើយប្រព្រឹត្តិទៅដោយរលូននិងមានប្រសិទ្ធភាព ។ ដើម្បីអនុវត្តការងារនេះឱ្យមានប្រសិទ្ធភាពខ្ពស់បំផុត ខ្ញុំស្នើសុំឱ្យអគ្គនាយកដ្ឋាន នាយកដ្ឋាន និងអង្គភាពក្រោមឱវាទធនាគារជាតិនៃកម្ពុជា ទាំងអស់ ត្រូវគោរពបទបញ្ជាផ្ទៃក្នុងនិងពង្រឹងវិន័យការងាររបស់ធនាគារជាតិនៃកម្ពុជា ដោយខិតខំព្យាយាមលុបបំបាត់នូវចំណុចអសកម្មទាំងឡាយដែល ឯកឧត្តម ប្រធានក្រុមប្រឹក្សាវិន័យបានលើកឡើង និងបានដាក់ចេញវិធានការថ្មីៗនេះ ។ ចំពោះសាខាធនាគារជាតិនៃកម្ពុជារាជធានី-ខេត្តវិញ ត្រូវពង្រឹងវិន័យការងារ និងត្រូវចាត់តាំងឱ្យមានអ្នកប្រចាំការនៅកន្លែងការងារ នៅរៀងរាល់ថ្ងៃចុងសប្តាហ៍ និងថ្ងៃបុណ្យ ដើម្បីរក្សាការពារនូវសុវត្ថិភាពទ្រព្យសម្បត្តិយើងកុំឱ្យបាត់បង់ ឬបង្ការក្រែងមានហេតុការណ៍ណាមួយកើតឡើងដោយចៃដន្យ ដូចជាទឹកជំនន់ និងគ្រោះធម្មជាតិផ្សេងទៀត ទើបយើងអាចសហការដោះស្រាយបានទាន់ពេលវេលា ។

ចំពោះការងារគ្រប់គ្រងបេឡាប្រតិបត្តិការ ការផ្គត់ផ្គង់ធនបត្រ ការគ្រប់គ្រង ការថែរក្សាការពារឃ្នាំងទ្រព្យសម្បត្តិ និងការដឹកជញ្ជូនធនបត្រ មានការរីកចម្រើនយ៉ាងខ្លាំងពីមួយឆ្នាំទៅមួយឆ្នាំ ទាំងផ្នែកបរិមាណនិងគុណភាព ជាពិសេសបន្ទាប់ពីយើងបានកែលម្អសាខាធនាគារជាតិនៃកម្ពុជារាជធានី-ខេត្តឡើងវិញ ។ ការងារអគ្គបេឡា គឺជាការងារបច្ចេកទេស ដែលទាមទារទាំងផ្នែកជំនាញ ស្មារតីទទួលខុសត្រូវ ភាពស្មោះត្រង់ និងការតស៊ូអត់ធ្មត់ចំពោះការងារ ។ ដូច្នេះ ដើម្បីបង្កើនប្រសិទ្ធភាពការងារ តម្រូវឱ្យមន្ត្រីទាំងអស់បន្តប្រកាន់ខ្ជាប់នូវភាពស្មោះត្រង់ សីលធម៌ វិន័យការងារ និងគោរពតាមការចាត់តាំងបន្ថែមទៀត ។ ការថែរក្សាសុវត្ថិភាពឃ្នាំងទ្រព្យសម្បត្តិជាតិ តម្រូវឱ្យមន្ត្រីមានវិន័យការងារភាពស្មោះត្រង់ និងការទទួលខុសត្រូវច្បាស់លាស់ក្នុងការទុកដាក់និងគ្រប់គ្រងទ្រព្យសម្បត្តិតាមលក្ខណៈបច្ចេកទេស ព្រមទាំងត្រូវបង្កើនការប្រុងប្រយ័ត្នថែមទៀត ដើម្បីការពារទឹកជំនន់ ។

៦/- ការពង្រឹងប្រតិបត្តិការជាមួយសាខាធនាគារជាតិនៃកម្ពុជារាជធានី-ខេត្ត : គឺជាយន្តការពង្រឹងប្រតិបត្តិការរូបិយវត្ថុរបស់ធនាគារជាតិនៃកម្ពុជា តាមរយៈការសម្របសម្រួលនិងដាក់ឱ្យចរាចរប្រាក់រៀល ការប្រមូលនិងការទទួលដូរក្រដាសប្រាក់ចាស់សឹករេចរីល ហើយដាក់ជំនួសក្រដាសប្រាក់ថ្មីវិញ ។ ការងារនេះ គឺជាការងារអាទិភាពរបស់យើង ហើយក៏ជាយន្តការជំរុញការប្រើប្រាស់ប្រាក់រៀលរបស់រាជរដ្ឋាភិបាលផងដែរ ។ ដូច្នេះ ខ្ញុំសូមស្នើសុំឱ្យសាខាធនាគារជាតិនៃកម្ពុជារាជធានី-ខេត្ត ត្រូវពង្រឹងការអនុវត្តមុខងារនិងភារកិច្ចរបស់ខ្លួន និងសហការជាមួយអាជ្ញាធរពាក់ព័ន្ធ ក្នុងដែនដីរដ្ឋបាល ដើម្បីសម្រួលដល់ការដាក់ឱ្យចរាចរប្រាក់រៀល ឱ្យប្រព្រឹត្តទៅដោយរលូននិងកាន់តែទូលំទូលាយថែមទៀត ។

- គណៈអធិបតី
- លោកជំទាវ ឯកឧត្តម លោក លោកស្រី នាងកញ្ញា ជាទីស្នេហា

ខ្លឹមសារដែលខ្ញុំបានលើកឡើងខាងលើនេះ សុទ្ធតែជាការងាររបស់ធនាគារជាតិនៃកម្ពុជា ដែលត្រូវអនុវត្តចំពោះមុខ ទាំងរយៈពេលមធ្យមនិងវែងនៅពេលអនាគត ដើម្បីពង្រឹងប្រព័ន្ធធនាគារទាំងមូល ឱ្យប្រព្រឹត្តទៅដោយរលូននិងមានសុវត្ថិភាព ។ ខ្ញុំសង្ឃឹមថាលោកជំទាវ ឯកឧត្តម លោក លោកស្រី និងនាងកញ្ញាទាំងអស់ នឹងបន្តការខិតខំ ប្រឹងប្រែងអនុវត្តទិសដៅភារកិច្ចទាំងឡាយ ឱ្យសម្រេចបានជោគជ័យ ប្រកបដោយស្មារតីទទួលខុសត្រូវខ្ពស់ សំដៅរួមចំណែកពង្រឹងប្រព័ន្ធធនាគារ និងអភិវឌ្ឍសេដ្ឋកិច្ចកម្ពុជា ឱ្យមានការអភិវឌ្ឍរីកចម្រើនប្រកបដោយចីរភាព ។

មុននឹងបញ្ចប់ ខ្ញុំសូមផ្តាំផ្ញើនូវមតិមួយចំនួនដូចខាងក្រោម ៖

១/- ត្រូវយកស្មារតីនៃអង្គសន្និបាតរបស់យើងទៅបន្តផ្សព្វផ្សាយ នៅតាមនាយកដ្ឋាននិងអង្គភាពរៀងៗខ្លួន នូវខ្លឹមសារនិងអនុសាសន៍ល្អៗ ដើម្បីអនុវត្តចំពោះការងារប្រចាំថ្ងៃឱ្យមានប្រសិទ្ធភាពខ្ពស់បំផុត ។

២/- បន្តអនុវត្តនូវ យុទ្ធសាស្ត្រអភិវឌ្ឍន៍វិស័យហិរញ្ញវត្ថុឆ្នាំ២០១១-២០២០ របស់រាជរដ្ឋាភិបាលឱ្យមានប្រសិទ្ធភាពខ្ពស់ ដើម្បីបន្តអភិវឌ្ឍវិស័យហិរញ្ញវត្ថុនៅកម្ពុជាឱ្យប្រព្រឹត្តទៅដោយរលូន មានប្រសិទ្ធភាព និងមានលក្ខណៈសមាហរណកម្ម ជាមួយប្រទេសក្នុងតំបន់និងពិភពលោក ។

លោកជំទាវ ឯកឧត្តម លោក លោកស្រី នាងកញ្ញា ជាទីមេត្រី

ជាថ្មីម្តងទៀត ខ្ញុំសូមថ្លែងអំណរគុណយ៉ាងជ្រាលជ្រៅចំពោះមន្ត្រីបុគ្គលិកធនាគារជាតិនៃកម្ពុជាគ្រប់ជាន់ថ្នាក់ ដែលបានខិតខំរួមចំណែកកសាងសមិទ្ធផលយ៉ាងច្រើន សម្រាប់

ធនាគារជាតិនៃកម្ពុជា និងកសាងប្រព័ន្ធធនាគារឱ្យទទួលបានជំនឿទុកចិត្តពីសាធារណជន
ជាតិ និងអន្តរជាតិ ។ ដើម្បីសម្រេចបានជោគជ័យថ្មីៗបន្ថែមទៀត ខ្ញុំសូមស្នើសុំឱ្យមន្ត្រី
បុគ្គលិកធនាគារជាតិនៃកម្ពុជា បន្តស្មារតីរួមសាមគ្គី សហការគ្នាជាប្រពៃណី និងទទួលខុសត្រូវ
ខ្ពស់ចំពោះការងារ ដើម្បីរួមចំណែកអភិវឌ្ឍប្រព័ន្ធធនាគារឱ្យសម្រេចបាន នូវសមិទ្ធផលថ្មីៗ
ថែមទៀត និងកាន់តែមានប្រសិទ្ធភាព ស្របតាមយុទ្ធសាស្ត្រអភិវឌ្ឍន៍វិស័យហិរញ្ញវត្ថុរបស់
រាជរដ្ឋាភិបាល ។

ជាទីបញ្ចប់ ខ្ញុំសូមថ្លែងអំណរគុណចំពោះលោកជំទាវ ឯកឧត្តម លោក លោកស្រី
នាងកញ្ញា ដែលបានអញ្ជើញចូលរួមក្នុងអង្គសន្និបាតតាំងពីដើមរហូតដល់ចប់ និងសូមជូនពរ
ឱ្យជួបប្រទះតែពុទ្ធពរទាំងបួនប្រការ គឺ អាយុ វណ្ណៈ សុខៈ ពលៈ កុំបីឃ្លៀងឃ្លាតឡើយ ។

ខ្ញុំសូមប្រកាសបិទអង្គសន្និបាតរបស់យើងចាប់ពីពេលនេះតទៅ ។

សូមអរគុណ!